

शासन निर्णय / परिपत्रकाच्या प्रती
सर्व आमदारांना पाठविण्याबाबत.

20160111125141607

महाराष्ट्र शासन
सामान्य प्रशासन विभाग,
शासन परिपत्रक क्रमांक : विसऔ-१००६/व्हीआयपी-१/प्र.क्र.१८/१८ (र.व का.)
मंत्रालय, मुंबई-४०० ०३२.
दिनांक : १७ मार्च, २००६.

पहा :- शासन परिपत्रक क्रमांक : विसऔ-१००५/३१५/प्र.क्र.१४/०५/१८,
दिनांक ७ जून, २००५.

परिपत्रक :-

मंत्रालयातील सर्व विभागांनी निर्गमित केलेले शासन निर्णय / परिपत्रकांच्या प्रती सर्व विधानमंडळ सदस्यांना उपलब्ध करून देण्यासाठी मंत्रालयीन विभागामार्फत काढण्यात आलेले शासन निर्णय / परिपत्रकाच्या प्रत्येकी दोन प्रती महासंचालक, माहिती व जनसंपर्क संचालनालयास पाठवून देण्याबाबतच्या सूचना उपरोक्त शासन परिपत्रकान्वये देण्यात आल्या आहेत. परिणामी माहिती व जनसंपर्क महासंचालनालयातर्फे प्रत्येक महिन्यात प्रकाशित करण्यात येणाऱ्या "शासन निर्णय" या पुस्तिकेमध्ये संपूर्ण शासन निर्णयाऐवजी गोषवारा दिलेला असतो असे सन्माननीय सदस्यांनी शासनाच्या निदर्शनास आणले आहे.

२. उपरोक्त वस्तुस्थिती लक्षात घेता शासन निर्णय / परिपत्रक याची स्वयंस्पष्ट माहिती सन्माननीय विधानमंडळ सदस्यांना मिळावी या उद्देशाने शासन निर्णय / परिपत्रक निर्गमित केल्यानंतर त्यांच्या प्रती सर्व विधानमंडळ सदस्यांना विधानमंडळातील त्यांच्या पत्त्यावर पाठविण्यात याव्यात अशा सूचना सर्व मंत्रालयीन

(कृ.मा.प.)

प्रशासकीय विभागांना करण्यात येत आहेत. तसेच ग्रामविकासाशी संबंधित विभागांनी मुख्य कार्यकारी अधिकारी, जिल्हा परिषद यांना शासन निर्णय / परिपत्रकाची प्रत निर्गमित करतांना अध्यक्ष, जिल्हा परिषद आणि नगर विकासाशी संबंधित विभागांनी ज्या प्रती महानगरपालिका, आयुक्तांना निर्गमित केल्या जातात त्यांच्या प्रती महापौर यांनाही पाठवून द्याव्यात अशाही सूचना देण्यात येत आहेत.

महाराष्ट्राचे राज्यपाल यांचे आदेशानुसार व नावाने,

सही/-

संजय उबाळे,
सचिव (प्र.सु.व र.व का.व वि.प्र.).

प्रति,

१. मा.राज्यपाल यांचे सचिव,
२. मा.मुख्यमंत्री यांचे प्रधान सचिव,
३. मा.उप मुख्यमंत्री यांचे सचिव,
४. सर्व मंत्री / राज्यमंत्री यांचे खाजगी सचिव / स्वीय सहाय्यक,
५. मा.मुख्य सचिवांचे कार्यालय,
६. सर्व विधानसभा / परिषद सदस्य, विधानभवन, मुंबई,
७. शासनाचे सर्व अपर मुख्य सचिव / प्रधान सचिव / सचिव,
८. सर्व मंत्रालयीन विभाग,
९. सामान्य प्रशासन विभागातील सर्व कार्यासने,
१०. संचालक, माहिती व तंत्रज्ञान संचालनाय, महाराष्ट्र (शासनाच्या संकेत स्थळावर प्रसिध्दीसाठी)
११. महासंचालक, माहिती व जनसंपर्क महासंचालनालय, मुंबई.
१२. निवड नस्ती.